

یونانی علوم کا مسلمانوں میں داخلہ

۲۔ اموی خلافت

(از جناب شبیر احمد خاں صاحب غوری ایم۔ اے۔ ایل۔ ایل۔ بی
بی۔ ٹی۔ رجسٹرڈ امتحانات عربی و فارسی تدریسی)

(۳)

غالباً اس غلطی کی وجہ یہ خلتے یروشلم کی ”سوانح یو خلتے دمشقی“ جس پر تبصرہ آگے
آ رہا ہے (۱) علاوہ (۲) فہرست ابن النذیم اور رب (۳) اغانی کی حسب ذیل عبارتیں ہیں
(۱) ابوالفرج نے لکھا ہے کہ ایک مرتبہ اخطل عبدالملک کے پاس آیا مگر ٹھہرا اُس کے کاتب
سرجون کے بیٹے کے یہاں۔

ان الاخطل قدم علی عبد الملک
فقر علی ابن سرجون کاتبہ
اخطل عبدالملک کے پاس آیا۔ پس وہ اُس کے
کاتب سرجون کے بیٹے کے یہاں ٹھہرا

اس عبارت میں یا تو ”ابن“ کا لفظ زائد ہے اور واقعہ اُس وقت سے پہلے کا ہے جب
کہ عبدالملک نے سرجون کو کتابت خراج سے معزول کیا اور اگر اُس کی وفات کے بعد کا ہے
تو ”کاتبہ“ ”ابن“ کا بدل نہیں ہے بلکہ سرجون کا بدل ہے اور عبارت کے معنی ”اُس
کے کاتب ابن سرجون کے پاس“ نہیں بلکہ ”اُس کے کاتب سرجون کے بیٹے کے پاس“
ہوں گے کیوں کہ

(۱) اخطل سرجون کا حریفِ بادہ پیا تھا جیسا کہ اوپر گزر چکا ہے کہ دونوں یزید اول

لے کتاب الاغانی جز ہفتم صفحہ ۱۶۵

برہان دہلی

۲۹

نہیم بارہ گسارتھے [وكان ينادم عليها سرجون النصارى لولا (الاخطل) اس لئے
 الاخطل "مسلمان خلیفہ" کے بیانے کسی اور کے پاس ٹھہرا ہوگا تو وہ اُس کا حرلیف قیام سرجون
 ہی ہو نا چاہیئے نہ کہ اُس کا بیٹا کیوں کہ اخطل قیام کے لئے اس غلط انتخاب کی وجہ "ہم ندی"
 نہیں بتاتا بلکہ گساری بتاتا ہے [قال درمك من دد مكمه هذا ولحمر وخمر
 من بيت (اُس)۔ لہذا واقعہ زیر بحث میں اخطل نے جس کے پاس قیام کیا وہ سرجون
 ہی تھا نہ کہ "ابن سرجون"

(ii) عبد الملک نے نہ صرف یہ کہ سرجون ہی کو دیوان خراج کی کتابت سے برطرف
 کر دیا تھا بلکہ رومی کتاب کی ناز برداری سے بچنے کے لئے خود دیوان خراج ہی کو رومی سے
 عربی میں منتقل کر دیا تھا۔ اس کے بعد اس محکمہ کا افسر اعلیٰ کسی رومی کو مقرر کرنا کیا مستی،
 بالخصوص سرجون کے بیٹے کو!! جس کے خاندان کے قبضہ اثر سے وہ دیوان خراج کو نکالنے
 اکب سے مستنی تھا مگر مصلح ملکی مانے تھے۔ لہذا جوں ہی اسے اس بات کا اطمینان ہو گیا
 کہ اسے ایسے لوگ چلا سکتے ہیں جن کی نگرانی وہ خود کر سکتا تھا اُسی وقت اُس نے اُسے
 رومیوں کے اثر سے نکال کر اُن لوگوں کے ہاتھ میں دے دیا جو حساب کتاب عربی میں
 رکھ سکتے تھے۔

اس لئے دیوان خراج کی عربی میں منتقلی سے پہلے نہ تو سرجون کا دفات پانا ہی صحیح
 ہے اور نہ اُس کی جگہ اُس کے بیٹے "ابن سرجون" کا مقرر ہونا ہی قرین قیاس ہے۔ لہذا
 اگر اخطل سرجون کی دفات سے پہلے ٹھہرا تو "ابن سرجون" میں ابن زائد ہے اور اگر
 بعد میں ٹھہرا تو "ابن سرجون" تو عبد الملک کا کاتب نہ ہوگا مگر چونکہ اُس کا باپ
 عرصہ تک عبد الملک کا کاتب رہ چکا تھا اس لئے اخطل "عبد الملک
 کے کاتب سرجون کے بیٹے کے پاس ٹھہرا" اور اس صورت میں "کاتبہ" ابن
 ابدل نہیں ہے بلکہ سرجون کا بدل ہے۔

۲۹

علی اکل حال سرجون کی وفات کے بعد اُس کا بیٹا جہد الملک کا کاتب یا مشیر
علی نہیں تھا۔

ب۔ ابن النذیم نے الفہرست میں لکھا ہے

”فاما الديوان بالشام فكان بالقرم
والذي كان يكتب عليه سرجون ابن
منصور لمعاوية بن ابي سفيان ثم
منصور بن سرجون ونقل الديوان
في زمن هشام بن جعد الملک“
رہا شام کا دیوان خراج تو وہ رومی زبان میں تھا اور
اس کا منتظم علی امیر معاویہ کے زمانہ میں سرجون بن
منصور تھا۔ اُس کے بعد سرجون کا بیٹا منصور کا کاتب
خراج ہوا۔ اور دیوان خراج ہشام بن جعد الملک
کے زمانہ میں رومی سے عربی میں منتقل ہوا۔

اس کے بعد ابن النذیم نے وہی روایت بیان کی ہے جو ہشیری نے لکھی ہے مگر بصیغہ
تر بیض۔ لیکن ابن النذیم اور ہشیری کی روایتوں میں اصولاً ہشیری کی روایت ہی کو
ترجیح دی جانا چاہیے۔ اُس نے وزراء و کُتّاب کے حالات اور اُن کی تقریری و برخاستگی پر مستقلاً
کتاب لکھی ہے۔ اس کے مقابلے میں ابن النذیم نے دیوان خراج کے رومی سے عربی میں
منتقلی کے واقعہ کو صرف منمنایا بیان کیا ہے۔ یہ اس کے موضوع سے باہر بھی تھا۔

پھر ہشام کے زمانہ میں دیوان خراج کی منتقلی محلی نظر ہے۔ نیز عبارت بھی مبہم ہے یا
کم از کم اتنی واضح اور مفصل نہیں ہے جتنی ہشیری کی عبارت ہے اس لئے ہشیری کی
روایت کے مقابلے میں قابلِ تسک نہیں ہو سکتی بالخصوص جب کہ دوسرے موفین بھی
ہشیری ہی کی تائید کرتے ہیں مثلاً

(۱) بلاذری نے فتوح البلدان میں لکھا ہے :-

”قالوا ولم يزل ديوان الشام بالرومية
حتى ولي جعد الملك بن مروان فلما
كُتِبَ في كُتُبِ شام من ديوان خراج جعد الملك بن مروان
في عهد خلافت جعد رومی زبان ہی میں رہا لیکن
لے الفہرست لابن النذیم صفحہ ۳۳۹

برہانِ نبی

۳۱

کانت سنة له امرينقله وذلك ان حراً
من كتاب الروم احتاج ان يكت شيئا
فلم يجد ما ماله في الدواة فبلغ ذلك
عبد الملك فادبه وامر سليمان بن سعد
بنقل الديوان فساله ان يعينه بخراج
الاردن سنة ففعل ذلك ودلالة
الاردن فلم تنقص السنة حتى فرغ
من نقله واتى به عبد الملك فدعا
لسرجون كاتبه فعرض ذلك عليه
فخه وخرج من عنده كئيباً فلقبه قوم
من كتاب الروم فقال اطلبوا المعيشة
من غير هذه الصناعة فقد قطعها الله
عنكم

میں عبد الملک نے اُسے عربی میں منتقل کرنے کا حکم دیا۔
بات یہ ہوئی کہ ایک رومی کاتب کو کچھ لکھنا تھا مگر
اُسے دوات میں ڈالنے کو پانی نہیں ملا تو اُس نے
پیشاب کر لیا۔ جب عبد الملک کو یہ معلوم ہوا تو
اُس نے اُسے سزادی اور سلیمان بن سعد کو عربی
میں دیوان منتقل کرنے کے لئے حکم دیا۔ سلیمان نے
درخواست کی کہ سال بھر سے اردن کے خراج پر
مقرر کیا جائے عبد الملک نے ایسا ہی کیا۔ ابھی سال
ختم نہ ہوا تھا کہ سلیمان نے وہاں کے دیوان خراج
کو عربی میں منتقل کر ڈالا اور عبد الملک کو فکر دیا۔
عبد الملک نے سرجون کو بلا کر دکھایا جس سے وہ بہت
غمگین ہوا اور دل شکستہ ہو کر اُس کے پاس سے
نکلا باہر کچھ رومی کتاب ملے تو اُس نے اُن سے کہا

اب اس پیشہ کے علاوہ دوسرے پیشہ کے ذریعہ
کماؤ کیوں کہ اللہ تعالیٰ نے تمہاری روزی اس سے
منتقطع کر دی۔

(ii) طبری نے ۲۷۷ کے واقعات کے آخر میں آغاز اسلام سے اُس وقت تک جو طویل
قلم ہوئے تھے اُن کی فہرست دی ہے۔ اس طویل طویل فہرست میں صرف ایک کاتب
سرجون بن منصور رومی ہے ورنہ سب مسلمان ہیں۔ نیز سرجون کے متعلق اُس نے صرف
یہ لکھا ہے کہ وہ امیر معاویہ کے دیوان خراج کا مدیر منشی تھا۔ آگے چل کر لکھا ہے کہ وہ معاویہ بن

لہ فتوح البلدان للبلاذری ص ۲۰۱

یزید کے دیوانِ خراج کا میزبانی تھا۔ اس سے ہشیاری کی اس روایت کی تائید ہوتی ہے کہ سرجون امیر معاویہ، یزید اور معاویہ بن یزید کے عہدِ خلافت میں دیوانِ خراج کا میزبانی تھا۔ ولید بن عبد الملک، سلیمان اور حضرت عمر بن عبد العزیز کے زمانہ میں طبری دیوانِ خراج کا کاتب سلیمان بن سعد الخشنی کو بتاتے ہیں۔ ہشیاری اور بلاذری بھی یہی کہتے ہیں کہ عبد الملک نے سرجون سے دیوانِ خراج کی کتابت لے کر سلیمان بن سعد الخشنی کو تفویض کر دی تھی۔

غرض ان مستند روایات سے ثابت ہوتا ہے کہ سرجون عبد الملک کی نگاہوں میں مبغوض تھا۔ لہذا اُس کے شیر علی ہونے کا سوال ہی پیدا نہیں ہوتا۔ نیز عبد الملک نے دیوانِ خراج کی کتابت سے اُسے اُس کی زندگی ہی میں برطرف کر دیا تھا لہذا اس بات کا بھی سوال پیدا نہیں ہوتا کہ اُس کی وفات پر عبد الملک نے یہ عہدہ اُس کے بیٹے کو تفویض کیا۔

لیکن مستشرقین کو اصرار ہے کہ سرجون اور اُس کے بیٹے کی [جسے وہ یوحنا دِمشقی بتاتے ہیں] عبد الملک کے دربار میں بڑی قدر و منزلت تھی اور وہ نہ صرف نظم حکومت ہی پر صاحبِ اقتدار تھے بلکہ عام معاشرے کے اندر بھی بڑے با اثر تھے۔ فان کریم کا قول اوپر مذکور ہوا۔ انس بیکلو پیڈیا برٹانیکا کے آرتیکل نويس "یوحنا دِمشقی" نے لکھا ہے :-

John of Damascus (Johannis d.) manus
(d. before 754) a eminent theologian of
the Eastern Church.... his Arabic name was
Mansur (the victory) and he received the
Epithet Chrysorroas (Gold pouring) on
account of his eloquence. his further services
a christian, held high office as ruler the saracen
Caliph, in which he was succeeded by his son.
(Encyc brit. Vol vii 102)

برہان دہلی

۳۳

[یوحنا کے دمشق (وفات قبل ۶۳۵ء) کلیسائے مشرقی کا ایک ممتاز عالم و نبیات ..
..... اُس کا عربی نام منصور (فتح مند) تھا اور وہ اپنی فصاحت اور طلق اللسانی کی وجہ
سے "دررینز" کے لقب سے ملقب تھا۔ اُس کا باپ سر جس نصرانی خلفائے اسلام کی
ماتحتی میں جہدہ جلیلہ پر فائز تھا اس کے مرنے پر اُس کا بیٹا اُس کا جانشین ہوا]
اسی طرح انسائیکلو پیڈیا آف ریلیجن اینڈ ایٹھکس میں لکھا ہے

Some of the most influential persons.

About the caliph were also christians

Gohn of damascus as well as his.

Father, held high offices under these

*Arab rulers of his native city "ency of
Religion etc vol. VIII p. 899).*

[خلیفہ کے حاشیہ نشینوں میں سے اکثر یا ان لوگ عیسائی تھے۔ یوحنا کے دمشق اور اسی طرح
اُس کا باپ اپنے آبائی شہر کے عرب حکمرانوں کی ماتحتی میں جہدہ ہائے جلیلہ پر فائز تھے۔
اس سے پہلے لکھا ہے

All the clerks in Government offices were

Christians and the State archives were

written in Greek it was only under

*Abd al malik that the arabic language
began to be used exclusively (ibid p. 899)*

[سرکاری دفاتر میں حکمرانوں کا پورا معاملہ عیسائی تھا اور سرکاری ریکارڈ یونانی زبان میں
لکھے جاتے تھے صرف عبدالملک کے زمانہ سے عربی زبان بلا شکر ت غیرے

۳۳

استعمال ہونا شروع ہوئی]

حالانکہ اس اصرار کی سفاقت پہلے ہی ظاہر ہو چکی ہے۔ ایوان حکومت کا ”دفتر رسائل“ نیز ”دیوان عطیات“ ہمیشہ عربی میں تھا اور اس کا میزبانی مسلمان عرب یا مولیٰ میں سے کوئی ہونا تھا۔ لیکن اس آرکیول نوٹس نے مبالغہ کر کے سب کو عیسائی اور قدرتی پان اور سرکاری ریکارڈ (state Archiv) کو یونانی بنادیا حالانکہ (state archiv) کا مصداق جتنا ”واجبات ارض“ پر ہو سکتا ہے جس کا ریکارڈ دیوان خراج میں رکھا جاتا ہوگا اس سے کہیں زیادہ ”دیوان رسائل“ پر ہونا چاہیے جہاں تمام حکومتی مراسلات اور سرکاری اعلانات و مناشیر نیز دقائع ملکی کا ریکارڈ رکھا جاتا تھا۔

لیکن اس ادعائی تحقیق کا سب سے زیادہ قابلِ افسوس پہلو یہ ہے کہ مستشرقین نے ”سرچون“ کو ”یوحنائے دمشق“ کا باپ بنادیا اور اس طرح اس قیاس آرائی کے واسطے راستہ ہموار کر دیا کہ عہد اموی کی فکری و مذہبی تحریکیں شامی مسیحیوں کی رہیں منت ہیں۔ بلکہ نکلسن نے تو اس کی تصریح بھی کر دی :-

It is probable that the latter (Muhazites)

*At any rate arose, as von kremer has
has suggested, under the influence of
Greek theologians especially John of
Damascus and his pupil, Theodore*

Abucara (Abu Gurra), the bishop of harran.

(Nicholson: literary history of Arabs

اس بات کا بہت زیادہ احتمال ہے کہ فرقہ مقلد جیسا کہ فان کریک کا خیال ہے یونانی علمائے دینیات بالخصوص یوحنائے دمشق اور اُس کے شاگرد تھیوڈور ابو قرہ اسقہ

خران کے زیر اثر پیدا ہوا]

مگر یہ قیاس آرائیاں قطعاً بے بنیاد ہیں۔ نہ تو خود یوہنین اور سچی اٹریجیر میں اس بات کا کوئی ثبوت ملتا ہے کہ سرجون یوحنا نے دمشق کا باپ تھا اور نہ یوحنا نے دمشق کی مخصوص جگہ پر ہی اس مفروضہ کی ہمت افزائی کرتی ہیں۔ ان میں سے دوسری بات کی تفصیل تو آگے آرہی ہے جہاں اس بات کی تحقیق کی جائے گی کہ مسلمانوں کی فکری و مذہبی مویشگافیوں پر شام کے مسیحی تمکلمین بالخصوص یوحنا نے دمشق کی مخصوص تعلیمات کا کوئی اثر ہوا ہے یا نہیں یہاں تو صرف اس قیاس آرائی کا جائزہ لینا ہے کہ ”سرجون یوحنا نے دمشق کا باپ تھا“

یوحنا نے دمشق کی ایک تاریخی شخصیت ہو تو ہو لیکن ہے بہت زیادہ جہول الحال۔ اُس کی سوانح حیات اُس کے دو ڈھائی سو سال بعد سچی بت پرستی کے ایک سرگرم مبلغ یوحنا نے یروشلم نے مرتب کی تھی۔ خود اس یوحنا نے یروشلم کے متعلق تلمذ کو کچھ معلوم نہیں ہے۔ اس سوانح حیات کی مدد سے جو تاریخ سے زیادہ افسانہ کی مصداق ہے، تحقیق یوہن نے یوحنا نے دمشق کی سوانح عمریاں مرتب کرنے کی کوشش کی ہے۔ ان میں سے ”حیات یوحنا نے دمشق“ میرے پیش نظر ہے جسے یوہنڈر جے۔ ایچ لیٹن (Lupton) نے لکھا تھا۔ وہ خود اس افسانوی سوانح (از یوحنا نے یروشلم) کے متعلق لکھتا ہے :-

The life of st. John of Damascus which is found prefixed to editions of his Collected works is in many respects an unsatisfactory one there is little precision about names or dates; while on at least of the events related, so far surpasses

*likeef as to make neander and others stigmas
it as fabulous. lopton: st. john of damascus* ^{the} *page 23*
[یوحناؑ دمشقی کی سوانح حیات جو اُس کی تصانیف کے مجموعہ کے شروع میں
منظم پائی جاتی ہیں..... اکثر حالات میں بہت زیادہ ناقابل اطمینان ہیں افراد
اوقات کے متعلق ان میں بہت کم صحت پائی جاتی ہے۔ اس کے ساتھ کم از کم ایک ایسا
واقعہ اس میں بیان کیا گیا ہے جو اس درجہ خلاف عقل ہے کہ اس کی وجہ سے نیا نذر وغیرہ
نے اسے افسانہ قرار دیا ہے]

با اینہما افسانہ نوبت دتو یوحناؑ یرشلم یہ کہتا ہے کہ

(i) یوحناؑ دمشقی سر جو ن کا بیٹا تھا یا

(ii) عبدالملک کا نائب تھا

(iii) اور نہ ہی اس کا بیان کردہ یوحناؑ دمشقی اور اُس کے باپ کا کردار سر جو ن
اور اُس کے بیٹے کے کردار کے ساتھ جس کی تفصیل تاریخ و تراجم کی کتابوں میں محفوظ ہے
ہم آہنگ ہے۔

(i) یہ سوانح نو ایں صرف اتنا کہتا ہے کہ یوحناؑ دمشقی کا باپ ایک بڑا آدمی تھا اور
اسلامی سلطنت میں منتظم اعلیٰ تھا۔

The father of this second john of damascus (ii)

*was a man in high station, being assigned
to administer the public affairs of* ^{the} *land*

through the whole country.

lopton: st. john of Damascus, 23

[اس یوحناؑ ثانی (یوحناؑ دمشقی کا باپ)..... بڑا صاحب مرتبہ تھا جو پورا

برہان دہلی

۳۷

سلطنت کے امور ملکی کے انتظام پر مامور تھا]

اس سے زیادہ جو کچھ ہے وہ مدعیان حقیقت رسی کی ”رہ افسانہ زردن“ ہے چنانچہ (د) اسمانی (Asmaniy) اور اس کی تقلید میں ڈاکٹر لٹل (Littledale) نے بتے میں کیو خانے دمشق کے باپ کا نام منصور تھا۔ اسمانی کا تو یہاں تک خیال ہے کہ اسی منصور نے قوم فروشی کر کے دمشق پر مسلمانوں کا قبضہ کرایا تھا۔

(ب) تھیوفینس (Theophanes) کی عبارت سے لیکوین (Lequien) نے نتیجہ نکالا ہے کہ کیو خانے دمشق کے باپ کا نام سرجون (sergus) تھا جس کے متعلق تھیوفینس کہتا ہے کہ وہ ایک دیندار نصرانی تھا اور خلیفہ عبد الملک کے زمانہ میں بڑا عہدہ (logothete) تھا

(ii) اسی طرح سوانخ نویس کہتا ہے کہ باپ کی وفات پر کیو خانے دمشق اُس سے بھی زیادہ معزز عہدہ پر فائز کیا گیا اور سلطنت کا مشیر اعلیٰ بنایا گیا۔

On the death of his father John Mansur was sent for to the court and raised to a yet higher office than his father had occupied, being made protosymbulus or chief councillor

[اپنے باپ کی وفات پر کیو خانہ منصور دربار میں طلب کیا گیا اور اس عہدہ سے بھی بڑے عہدہ پر مقرر کیا گیا جس پر اُس کا باپ فائز تھا۔ وہ مشیر اعلیٰ بنایا گیا]

اس عبارت میں سوانخ نویس کیو خانے دمشق کے ولی نعمت کا نام نہیں بتاتا۔ مستشرقین نے قیاس آرائی کر کے اُسے عبد الملک (۶۸۵-۶۴۰ء) یا ولید (۴۰۵-۴۱۴ء) لیا ہے۔ حالانکہ سوانخ حیات کی دوسری تفصیلات اس قیاس آرائی کے ساتھ دست بیان ہیں مثلاً سوانخ نویس کہتا ہے کہ کیو خانے دمشق کے باپ نے اُس کی تعلیم کے لئے ایک

راہب مسمیٰ کو ساد (Cosmas) کو مقرر کیا تھا جو سسلی کے جنگی قیدیوں میں گرفتار ہو کر آیا تھا۔ تاریخ شاہد ہے کہ مسلمانوں نے سسلی کو ۱۰۸۶ء کے بعد فتح کیا۔ اس لئے کو ساد اور اُس کے شاگرد یوحنا نے دمشق کا زمانہ عبدالملک کے تقریباً سوا سو سال بعد کا ہوتا ہے مگر ایک دلچسپ معجزے کی تہیید کے لئے سوانح نگار نے یوحنا نے دمشق کو قیصر لویا آئیسورین (160) (the isaurian) کا معاصر بنا دیا ہے اس لئے محققین یورپ نے اُس کا (یوحنا نے دمشق کا) زمانہ پیچھے ہٹا کر ۶۷۹-۷۵۲ء کر دیا اور چون کہ تاریخ میں عبدالملک ہی کے زمانہ میں ایک نصرانی کاتب سرجون اور اُس کے بیٹے ابن سرجون کا نام ملتا ہے لہذا مستشرقین نے یوحنا نے دمشق اور اُس کے باپ کو عبدالملک کا مشیر سلطنت بنا دیا۔ مزید تفصیل حسب ذیل ہے۔

یوحنا نے دمشق غالباً ایک تاریخی شخصیت ہے اُس کی تصانیف سے معلوم ہوتا ہے کہ وہ مسیحی بت پرستی کا بڑا گرم مبلغ تھا۔ نیز سینٹ سابا کی خانقاہ سے اُس کی وابستگی مشہور ہے۔ ایک مناظر عالم دینیات کے خانقاہ میں داخلہ لینے کے واسطے اُس کے عقیدت مندوں نے اس شاعرانہ حسن تعلیل سے کام لیا کہ اُس کے ہاتھ کٹوا دئے گئے تھے مگر اُس نے کنواری پریم کی مورت کے سامنے دعا مانگی کہ یہ ہاتھ پھر چڑھائیں اُس کے بعد اُس پر غنودگی طاری ہوئی اور خواب میں مراد پوری ہونے کی 'بشارت ملی۔ بیدار ہو کر دیکھا کہ ہاتھ پہلے کی طرح صحیح سالم ہیں۔ جب ہاتھ کاٹنے والے بادشاہ کو معلوم ہوا تو اُس نے بڑی معذرت کے ساتھ اسے سابق اعزاز پر بحال کرنا چاہا۔ نیز مذکورہ یوحنا نے دمشق کے اُس کے مقابلہ میں خانقاہ کی رہبانیت کو ترجیح دی اور سینٹ سابا کی خانقاہ میں داخل ہو گیا۔

ہاتھ کاٹنے کے الزام کے لئے مسلمانوں کے حلیف سے زیادہ مستحق کون ہو سکتا تھا اگر مسیحی بت پرستوں میں مسلمانوں کے علاوہ ایک عیسائی بھی مبغوض ہے اور ظالم مسلمانوں سے زیادہ مبغوض۔ یہ قیصر لویا ہے جو (acono: elust) (بت شکن) تحریک کا پر جوش کارکن تھا اس لئے یہ شاعرانہ تعلیل فرمائی گئی کہ یہ قیصر لویا نے بت پرستی کے خلاف حکم جاری کیا

برہان دہلی

۳۹

تو یوحنا نے دمشق نے اُس کے خلاف مسیحی ملتے عامہ کو برا بیگھنہ کیا۔ اس سے لیو بہت برا فرختہ ہوا مگر چوں کہ یوحنا دمشق میں رہتا تھا جو مسلمان خلیفہ کے قبضہ میں تھا اس لئے لیو اُس کا کچھ نہیں بگاڑ سکتا تھا۔ لہذا اُس نے یوحنا کی طرف سے اپنے نام ایک جلی خط لکھایا کہ آپ دمشق پر حملہ کریں میں یہ شہر آپ کے حوالہ کر دوں گا۔ بعد میں یہ جلی خط مسلمان بادشاہ دمشق کے پاس بھیج دیا گیا جس نے غضبناک ہو کر یوحنا کے ہاتھ کٹوا ڈالے۔

اس طرح ایک بھول الحال شخصیت افسانوں کے پردوں میں اور مستور ہو گئی بعد کے عقیدت مندوں نے ان افسانوں کو حقیقت سمجھنے پر اصرار کیا اور جب یہ خود آپس میں درست و زریاں نظر آئے تو متناقض نظر پے تراشا شروع کئے۔

بہر حال چوں کہ یوحنا نے دمشق کی تصانیف قیصر لیو اور اُس کی *Anonoclastic* قریب کے خلاف زہر چکانی سے معمور ہیں لہذا اُس کے عقیدت مندوں نے اُسے قیصر لیو کا محاصرہ نادیا۔ قیصر لیو عبد الملک اور ولیہ کا ہم عصر ہیں اس طرح قدیم عقیدت مندوں کی شاعرانہ حسن خیال بعد کے محققین کی ”تحقیقات ایفہ“ کی اساس بن گئی اور یوحنا نے دمشق عبد الملک کا ہم عصر قرار دیا گیا اور چوں کہ عبد الملک کے عہد میں سرجون بن منصور اور بقول ابن النذیم منصور بن سرجون نام کے دو نصرانی ملتے ہیں جو دیوان خراج کے منتظم اعلیٰ تھے لہذا یوحنا نے دمشق کا عربی نام منصور اور اُس کے باپ کا نام سرجون ایک تاریخی حقیقت سمجھ لیا گیا۔

غرض یوحنا نے دمشق ایک تاریخی شخصیت ہونے کے باوجود وہ نہیں ہے جو اُس کے منتقدین و ردیہ کے متاخرین بتاتے ہیں۔ کم از کم جو تفصیلات یورپی لٹریچر میں یوحنا نے دمشق کے متعلق ملتی ہیں وہ یہ ثابت کرنے سے قاصر ہیں کہ یوحنا نے دمشق عبد الملک کے کاتب سرجون کا بیٹا تھا۔

(iii) اس سبلی ثبوت کے علاوہ اس بات کا ایجابی ثبوت بھی ہے کہ یوحنا نے دمشق اور اُس کا باپ سرجون کاتب عبد الملک اور اُس کے بیٹے سے قطعاً مختلف تھے۔ یوحنا نے دمشق اور اُس کے باپ کا کردار سرجون کاتب عبد الملک اور اُس کے بیٹے کے کردار کی قطعاً

مند ہے۔ یوحنا نے دمشق تو تقویٰ و پرہیزگاری اور متانت و سنجیدگی کا مجسمہ تھا ہی۔ سوانح نویسوں نے اُس کے باپ کو بھی بڑا نیکو کار اور پرہیزگار بتایا ہے :-

The father of this second John (John of damas) had in onsequence great wealth. but all his riches he devoted not to rioting and drunkenness but to the good works (ide p. 25)۔

[یوحنا نے دمشق کے باپ نے بہت زیادہ دولت کمانی تھی مگر اُس نے اسے ہولعب اور مے نوشی میں صرف نہیں کیا بلکہ نیک کاموں میں خرچ کیا۔]

اس کے مقابلے میں تاریخی سرچوں کا کردار یہ ہے کہ وہ عیاشی و مے نوشی میں نیکو کار بادہ پیا تھا۔ افغانی کا قول اور گزر چکا ہے کہ

”کان یزید بن معاویہ اول من سن الملاحی فی الاسلام۔۔۔۔۔ و اظہر النکاح و شرب الخمر و کان ینادم علیہا سرجون النصارى مولدا کا“

اسی طرح سرجون کا بیٹا [جسے محققین یورپ یوحنا نے دمشق بتاتے ہیں] اول درجہ شرابی کیابی تھا یہاں تک کہ صرف اُس کے شراب کباب کے لالچ میں دربار کا ملک الشعراء داخل قلیفہ وقت کے پاس قیام کرنے کے بجائے ”ابن سرجون“ کے پاس قیام کرتا تھا۔ افغانی پر کہ

”ان المحفل قدم علی عبد الملك فذل علی ابن سرجون کاتبه فقال عبد الملك علی مد تزلت قال علی فلان ظل فالتك الله ما اهلك بصلاح المنازل فما تريد ان یأخذک تا در ملک من در ملکم هذا لحم وخمر من بیت رأس تھ

یہ تاریخی حقائق ہیں۔ اس لئے یا تو یوحنا نے دمشق اور اُس کے باپ بادہ گسار سیر تھے۔ اس صورت میں وہ کیسے ہی عالم عصر و فاضل دہر ہوں صدر اسلام کی فکری و مذہب

لے کتاب الافغانی جز شانزدہم صفحہ ۶۸ لے کتاب الافغانی جز ہفتم صفحہ ۶۸

برہان دہلی

۴۱

تحریریں (عقلی موٹکائیوں) کو متاثر نہیں کر سکتے تھے۔ یا جیسا کہ تاریخی شواہد سے ثابت ہے وہ سرحدوں و ابن سرحدوں نہیں تھے بلکہ بعد کے زمانہ سے تعلق رکھتے تھے۔ اس صورت میں اس کا سوال ہی پیدا نہیں ہوتا کہ انہوں نے عہد اموی کی کسی عقلی تحریک کو متاثر کیا۔ بہر حال فان کریم کا یہ استدلال بالکل بے بنیاد ہے کیونکہ حنائے دمشق نے مسلمانوں کے ابتدائی کلامی رجحانات کو متاثر کیا، یا اُس کے انکار سے متاثر ہو کر اسلام میں ”ارجار“ اور ”قدریت“ کے عقاید پیدا ہوئے۔ (مزید تفصیل آگے آئے گی)

اردو مجلس، حیدرآباد کا سہ ماہی جہان

مجلس

عمدہ کاغذ، نفیس کتابت و طباعت کے ساتھ ساتھ بلند پایہ تحقیقی و تنقیدی مضامین کا حامل ہوتا ہے اپنے ذوق کی تسکین کے لئے مجلس کا مطالعہ کیجئے

زر سالانہ: تین روپے، بیرون حیدرآباد سے تین روپے ۵۰ نئے پیسے

پتہ: ایڈیٹر مجلس (رہابی)

اردو مجلس، اردو ہال، حمایت مگر، حیدرآباد دکن

341024 وحی الہی

جدید ایڈیشن

تالیف مولانا سعید احمد صاحب ایم۔ اے

مسئلہ وحی پر ایک حتمی کتاب جس میں اس مسئلہ کے تمام گوشوں پر ایسے دل پذیر و دلکش انداز میں بحث کی گئی ہے کہ وحی اور اس کی صداقت کا ایمان افزہ نقشہ آنکھوں کو روشن کرتا ہوا دل میں سما جاتا ہے۔ جدید تعلیم یافتہ حضرات کے مطالعہ کے لائق کتاب، کاغذ نہایت اعلیٰ، کتابت نفیس،

طباعت عمدہ۔ صفحات ۲۰۰ قیمت ۲۰۰ مجلد للہ

۴۱